

ಆ) ೧೯೮೦-೮೧ ೧ (ಆಥಣಿ ತಾಲ್ಲೂಕು)

೧೯೮೧-೮೨ ಇಲ್ಲ

೧೯೮೨-೮೩ ಇಲ್ಲ

ಇ) ೧೯೮೩-೮೪ನೇ ಸಾಲಿನಲ್ಲಿ ಹೊಸ ಕಟ್ಟಡಗಳನ್ನು ಕಟ್ಟಲು ಹಣದ ಕೊರತೆಯಿಂದ ಕೈ ಬಿಡಲಾಗಿದೆ.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶ್ನೆಗಳು

ಪಿರಿಯಾಪಟ್ಟಣದಲ್ಲಿ ಬಸ್ಸು ನಿಲ್ದಾಣದ ನಿರ್ಮಾಣ

೫೭ ಶ್ರೀ ಕಾಳಮರಿಗೌಡ (ಪಿರಿಯಾಪಟ್ಟಣ).—ಮಾನ್ಯ ಸಾರಿಗೆ ರಾಜ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

ಅ) ಪಿರಿಯಾಪಟ್ಟಣದಲ್ಲಿ ಬಸ್ ನಿಲ್ದಾಣ ನಿರ್ಮಾಣ ಕಾರ್ಯ ಕೈಗೊಳ್ಳುವಲ್ಲಿ ಅತಿ ವಿಳಂಬ ವಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದರೆ ಕಾರಣವೇನು ?

ಇ) ಈ ನಿರ್ಮಾಣ ಕಾರ್ಯವನ್ನು ಯಾವುದಾದರೂ ಗುತ್ತಿಗೆದಾರರಿಗೆ ವಹಿಸಲಾಗಿದೆಯೇ ? ಹಾಗಿದ್ದರೆ ಅವರ ಹೆಸರು.

ಈ) ಮೇಲ್ಕಂಡ ನಿರ್ಮಾಣಕಾರ್ಯವನ್ನು ಆದಷ್ಟು ಜಾಗೃತೆ ಮುಗಿಸಲು, ಕರ್ನಾಟಕ ಭೂಸೇನೆ ನಿಗಮ ಅಥವಾ ಕರ್ನಾಟಕ ರಾಜ್ಯ ನಿರ್ಮಾಣ ನಿಗಮಕ್ಕೆ ವಹಿಸಿಕೊಡುವ ಇಚ್ಛೆ ಸರ್ಕಾರಕ್ಕಿದೆಯೇ ?

ಶ್ರೀ ಎಂ. ಪಿ. ಪ್ರಕಾಶ್ (ಮಾನ್ಯ ರಾಜ್ಯ ಸಾರಿಗೆ ಸಚಿವರು).—

ಅ) ಬಂದಿದೆ.

ಆ) ಟೆಂಡರ್ ಕರೆಗಳಿಗೆ ಉತ್ತರ ಬರದೇ ಇದ್ದುದರಿಂದ ಮತ್ತು ಅತಿ ಹೆಚ್ಚಿನ ದರಗಳನ್ನು ಕೇಳಿದ್ದರಿಂದ.

ಇ) ಇಲ್ಲ. ಅತಿ ದುಬಾರಿ ಬೆಲೆಗಳನ್ನು ಕೇಳಿದ್ದರಿಂದ ಯಾವುದೇ ಗುತ್ತಿಗೆದಾರರಿಗೆ ವಹಿಸಿಕೊಡುವ ಬಗ್ಗೆ ಅಂತಿಮ ತೀರ್ಮಾನವಾಗಿಲ್ಲ.

ಈ) ಈ ಸಲಹೆಯನ್ನು ಪರಿಶೀಲಿಸಲಾಗುತ್ತಿದೆ.

ಗಂಗಾವತಿಯಲ್ಲಿ ಕೈಗಾರಿಕಾ ತರಬೇತಿ ಸಂಸ್ಥೆಯನ್ನು ಸ್ಥಾಪಿಸುವುದು

೩೦೬ (೬೫) ಶ್ರೀ ಹೆಚ್. ಎಸ್. ಮುರಳೀಧರ್ (ಗಂಗಾವತಿ).—ಕಾರ್ಮಿಕ ಹಾಗೂ ವಕ್ಫ್ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ. —

(ಅ) ಗಂಗಾವತಿ ತಾಲೂಕು ಕೈಗಾರಿಕೆಯಲ್ಲಿ ಹಿಂದುಳಿದ ಪ್ರದೇಶವಾಗಿದ್ದು ಹಾಗೂ ಅಲ್ಲಿ ತಾಂತ್ರಿಕ ತರಬೇತಿ ಪಡೆದ ಜನರಿಲ್ಲದಿರುವುದು ಸರ್ಕಾರದವರಿಗೆ ಗೊತ್ತಿದೆಯೇ ;

(ಆ) ತಾಲೂಕಿನ ಯಾವವಕರು ಕೈಗಾರಿಕೆಗಳಲ್ಲಿ ತರಬೇತಿ ಸೌಲಭ್ಯಗಳನ್ನು ಪಡೆಯಲು ಗಂಗಾವತಿಯಲ್ಲಿ ಕೈಗಾರಿಕಾ ತರಬೇತಿ ಸಂಸ್ಥೆಯನ್ನು ಸ್ಥಾಪಿಸಲು ಸರ್ಕಾರದವರು ಕ್ರಮಗಳನ್ನು ಕೈಗೊಳ್ಳುವರೆ ?